

Regional Marathi Text Bulletin, Aurangabad

Date – 13 December 2017

Time 17.25 to 17.30

Language Marathi

आकाशवाणी औरंगाबाद

प्रादेशिक बातम्या

दिनांक १३ डिसेंबर २०१७ सायंकाळी ५.२५ मि.

बँक खातं उघडताना आधार क्रमांक देण्याची अनिवार्यता संपुष्टात आली आहे. ेंद्र सरकारनं आज, या संबंधीच्या अधिनियमात सुधारणा करत, बँक खाते आधार क्रमांकाशी संलग्न करण्यासाठी मुदतीची अट रद्द केली. ही मुदत ३१ डिसेंबरला संपणार होती, ती अमर्याद काळासाठी वाढवण्यात आली आहे. दरम्यान, आधार क्रमांक आणि कायम खाते क्रमांक पॅन च्या संलग्नीकरणाची मुदत गेल्या आठवड्यातच ३१ मार्चपर्यंत वाढवण्यात आली आहे.

१५ डिसेंबरपासून सुरू होणाऱ्या संसदेच्या हिवाळी अधिवेशनाच्या पार्श्वभूमीवर ेंद्र सरकारनं उद्या सर्वपक्षीय बैठक बोलावली आहे. या अधिवेशनात तिहेरी तलाक संबंधी आणि मागासवर्गीय आयोगाच्या घटनात्मक स्थितीबाबतची विधेयकं मंजुरीसाठी येण्याची शक्यता आहे. दरम्यान, लोकसभा सभापती सुमित्रा महाजन यांनीही सभागृहाचं कामकाज सुरळीत चालण्यासाठी उद्या संध्याकाळी सर्वपक्षीय बैठक बोलावली आहे.

विधीमंडळाच्या हिवाळी अधिवेशनाच्या आज तिसऱ्या दिवशीही विरोधकांनी विविध मुद्द्यांवर गदारोळ केला. विधानपरिषदेत कामकाज सुरू होताच विरोधकांनी जय महाराष्ट्रच्या घोषणा सुरू ेल्या. त्यामुळे सभापतींनी दोन वेळा अर्ध्या तासाकरता कामकाज स्थगित केलं. कामकाज पुन्हा सुरू झाल्यावर, संसदीय कार्यमंत्री गिरीष बापट यांनी मराठवाडा तसंच विदर्भाच्या सिंचन प्रकल्पाबाबत चर्चा करायची असून, कामकाज चालू देण्याचं आवाहन केलं. मात्र त्यानंतरही गदारोळ सुरुच राहिल्यानं कामकाज दोन वेळा आणि नंतर दिवसभरासाठी तहकूब करावं

लागलं.

विधानसभेत विरोधी पक्षांनी राज्यातल्या विदर्भ, मराठवाडा आणि खान्देशातल्या १५ जिल्हातल्या तब्बल ४० लाख हेक्टरवरच्या कापसावर बनावट बियाणांमुळे बॉंड अळीचा प्रादुर्भाव झाल्यामुळे झालेल्या शेतकऱ्यांच्या नुकसानाबद्दल लक्षवेधी सूचना मांडली. याबाबत माहिती संकलित केली जात असल्याचं, अध्यक्ष हरिभाऊ बागडे यांनी सांगितलं. मात्र त्यानं समाधान न झाल्यामुळे विरोधकांनी हौद्यात उतरून गदारोळ केला त्यामुळे अध्यक्षांनी कामकाज १० मिनिटांसाठी तहकूब केलं होतं. औरंगाबाद इथल्या छावणी परिसरात नोव्हेंबर महिन्यात उद्भवलेल्या गॅस्ट्रो प्रकरणी जाणीवपूर्वक हलगर्जी झाल्याचं निदर्शनास आल्यास कारवाईचा इशारा मुख्यमंत्री देेंद्र फडणवीस यांनी दिला आहे. ते आज विधानसभेत आमदार इम्तियाज जलील यांनी उपस्थित केलेल्या लक्षवेधी सूचनेला उत्तर देत होते. या भागातली जुनी जलवाहिनी बदलून पाणी पुरवठा सुरळीत झाल्याची माहिती मुख्यमंत्र्यांनी दिली.

राज्यातल्या सुमारे दीड कोटी वीज ग्राहकांकडे महावितरण कंपनीची तब्बल ३४ हजार चारशे ९५ कोटी रुपयांची थकबावी आहे. ऊर्जामंत्री चंद्रशेखर बावनकुळे यांनी आज विधानसभेत एका प्रश्नाच्या लेखी उत्तरात ही माहिती दिली. या थकबावीदारांपैवी ३२ लाख ८३ हजार वीज ग्राहकांचा वीज पुरवठा कायमस्वरूपी खंडीत ेल्याची माहिती बावनकुळे यांनी दिली.

मॅट्रीकपूर्व आणि मॅट्रीकोत्तर शिष्यवृत्ती ऑनलाईन पद्धतीनं विद्यार्थ्यांच्या आधारसंलग्न बँक खात्यात जमा करण्याची कार्यवाही सुरू आहे, सामाजिक न्याय मंत्री राजकुमार बडोले यांनी लेखी प्रश्नाच्या उत्तरात ही माहिती दिली. मतिमंद मुलांसाठी असलेल्या १४ संस्थांमधल्या प्रवेशितांचं पारपोषण अनुदान सुधारित करण्याबाबत समिती गठीत करण्यात आली आहे, तिचा निर्णय होईपर्यंत एप्रिल २०१७ पासून दरमहा, प्रत्येक विद्यार्थ्याला दोन हजार रुपये दरानं अनुदान मिळणार असल्याचंही बडोले यांनी सांगितलं.

राष्ट्रीय अन्न प्रक्रिया अभियान योजनेतल्या एकशे अकरा प्रस्तावांना पूर्व संमती देण्यात आली असून त्यापैवी ६४ प्रस्तावांना पूर्ण अनुदान देण्यात आलं असल्याचं,

कृषी मंत्री पांडुरंग ंडकर यांनी आज विधानसभेत सांगितलं. ही योजना बंद ेल्यानं मराठवाड्यातल्या उद्योजकांचं नुकसान झाल्याबाबतच्या प्रश्नाला उत्तर देताना, ंडकर यांनी, या निर्णयामुळे मराठवाड्यातल्या उद्योगाला चालना मिळणार असल्याचं सांगितलं. योजनेतल्या उर्वरित ४७ प्रस्तावांचं अंशतः अनुदान प्रलंबित असून त्यांना नवीन योजनेनुसार अनुदान देण्यात येत असल्याची माहितीही ंडकर यांनी दिली.

कर्णधार रोहित शर्माची झंझावाती द्विशतकी खेळी आणि ेयस अख्यरच्या ८३ धावांच्या बळावर भारतानं, मोहाली एकादवसीय सामन्यात श्रीलंकेसमोर ३९३ धावांचं लक्ष्य ठेवलं आहे. श्रीलंकेनं नाणेफेक जिंकून प्रथम क्षेत्ररक्षणाचा निर्णय घेत, भारतीय संघाला फलंदाजीला बोलावलं. सलामीला आलेल्या रोहितनं १५३ चेंडूत १२ षटकार आणि १३ चौकार झळकावत एकादवसीय क्रिकेट कारकिर्दीतलं तिसरं द्विशतक पूर्ण केलं. अशी कामगिरी करणारा तो क्रिकेट विश्वातला एकमेव फलंदाज बनला आहे. शेवटचं वृत्त हाती आलं तेव्हा श्रीलंकेच्या विसाव्या षटकांत तीन बाद एकशे एक धावा झाल्या होत्या. भारताला सामना जिंकण्यासाठी सात गडी बाद करण्याची, तर श्रीलंकेला सामना जिंकण्यासाठी २९२ धावांची आवश्यकता आहे.

//*****//